

# पुलिस ने छात्राओं को आत्मरक्षा और साइबर सुरक्षा का प्रशिक्षण दिया

# राजीविका व मंजरी फाउंडेशन के बीच हुआ एमओयू के बीच हुआ एमओयू

गवर्नमेंट गर्ल्स सीनियर सेकेंडरी स्कूल बस्सी में छात्राओं के लिए एक महत्वपूर्ण जागरूकता एवं क्षमता-विकास प्रशिक्षण कार्यक्रम आयोजित हुआ



राजस्थान ग्रामीण आजीविका विकास परिषद (राजीविका) और मंजरी फाउंडेशन के मध्य गुरुवार को एक महत्वपूर्ण समझौता ज्ञापन स्ताक्षित किया गया

जयपुर। पुलिस और युवाओं को जोड़ने के उद्देश्य से प्रदेश भर में चलाए जा रहे विशेष अभियान के तहत गुरुवार को गवर्नमेंट गर्ल्स सीनियर सेकेंडरी स्कूल बस्सी में छात्राओं के लिए एक महत्वपूर्ण जागरूकता एवं क्षमता-विकास प्रशिक्षण कार्यक्रम आयोजित किया गया। पुलिस महानिदेशक राजीव कुमार शर्मा द्वारा दिए गए निर्देशों के अंतर्गत यह पहल युवा सशक्तिकरण की दिशा में एक बड़ा कदम है।



पुलिस ने छात्राओं को आत्मरक्षा और साइबर सुरक्षा का प्रशिक्षण दिया।

यह कार्यक्रम अतिरिक्त पुलिस अधीक्षक कम्युनिटी पुलिसिंग सुनीता मीणा के कुशल नेतृत्व में संपन्न हुआ। इसमें छात्राओं को मुख्य रूप से आत्मरक्षा की तकनीकों का व्यावहारिक प्रशिक्षण दिया गया। ताकि वे वास्तविक परिस्थितियों में स्वयं की सुरक्षा कर सकें। कालिका पेट्रोलिंग यूनिट की मास्टर ट्रेनर लाजवंती सुशीला व अन्य ने विभिन्न आत्मरक्षा तकनीकों का प्रभावशाली डेमो प्रस्तुत किया, जिसकी छात्राओं ने सराहना की। प्रशिक्षण के दौरान छात्राओं को राजकांप सिटीजन एप्प और विभिन्न

महत्वपूर्ण हेल्पलाइन सेवाओं की विस्तृत जानकारी प्रदान की गई। इसके अतिरिक्त महिलाओं से संबंधित महत्वपूर्ण कानूनी प्रावधानों, सुरक्षा

उपायों और अपने अधिकारों के संरक्षण के विषय में भी गहनता से अवगत कराया गया। कार्यक्रम का एक प्रमुख हिस्सा

साइबर सुरक्षा पर केंद्रित रहा। जहां छात्राओं को ऑनलाइन फ्राँड, स्टॉकिंग और साइबर बुलिंग जैसी बढ़ती चुनौतियों से बचाव के लिए महत्वपूर्ण

■ राजस्थान पुलिस की कम्युनिटी पुलिसिंग पहल युवाओं से सीधा संवाद स्थापित कर उन्हें सुरक्षित, जागरूक एवं सक्षम नागरिक बनाने की दिशा में एक महत्वपूर्ण प्रयास है।

मार्गदर्शन दिया गया। इस पहल को छात्राओं ने बेहद सकारात्मक प्रतिक्रिया दी। उनका कहना था कि ऐसे प्रशिक्षण से उनमें आत्मविश्वास का संचार होता है और वे अब पहले से कहीं अधिक जागरूक एवं सशक्त महसूस करती हैं। राजस्थान पुलिस की यह कम्युनिटी पुलिसिंग पहल युवाओं से सीधा संवाद स्थापित कर उन्हें सुरक्षित, जागरूक एवं सक्षम नागरिक बनाने की दिशा में एक महत्वपूर्ण और सराहनीय प्रयास है।

जयपुर। राजस्थान ग्रामीण आजीविका विकास परिषद (राजीविका) और मंजरी फाउंडेशन के मध्य गुरुवार को एक महत्वपूर्ण समझौता ज्ञापन स्ताक्षित किया गया। यह साझेदारी ग्रामीण क्षेत्रों में महिला-संचालित उद्यमों को अधिक सक्षम, संगठित और बाजार-उन्मुख बनाने की दिशा में एक उल्लेखनीय कदम है। कार्यक्रम की अध्यक्षता श्रेया गुहा, अतिरिक्त मुख्य सचिव, ग्रामीण विकास विभाग, राजस्थान सरकार द्वारा की गयी। नेहा गिरि, स्टेट मिशन

■ महिला-संचालित ग्रामीण उद्यमों के सशक्तिकरण को मिलेगा नया आयाम डायरेक्टर, राजीविका, तथा संजय कुमार कार्यकारी निदेशक, मंजरी फाउंडेशन, द्वारा हस्ताक्षर कर का आदान प्रदान किया गया। उपरोक्त अवसर पर प्रीति सिंह, प्रोजेक्ट डायरेक्टर (एडमिन), राजीविका, स्टेट प्रोजेक्ट मैनेजर, राजीविका एवं राजीविका तथा मंजरी फाउंडेशन के

अन्य अधिकारी उपस्थित रहे। मंजरी फाउंडेशन द्वारा प्रस्तुत सहयोग मॉडल के अंतर्गत महिला-संचालित उद्यमों को संस्थागत विकास, नेतृत्व क्षमता, उत्पादन गुणवत्ता, पैकेजिंग, ब्रांडिंग, डिजिटल मार्केटिंग, बाजार संपर्क और अनुपालन जैसे अनेक आयामों में उन्नत प्रशिक्षण प्रदान किया जाएगा। यह सहयोग उद्यमों को अधिक प्रतिस्पर्धी बनाए, उनकी बाजार-पहुँच बढ़ाने और मजबूत व्यावसायिक पहचान स्थापित करने में महत्वपूर्ण भूमिका निभाएगा।

## साइबर ठगों ने वॉट्सएप पर लिंक भेज की 12 करोड़ की ठगी

जयपुर। साइबर ठगों ने ज्वेलर के वॉट्सएप पर इवेंटमेंट करने का लिंक भेज करोडो रुपए की धोखाधड़ी कर ली। धोखाधड़ी का एहसास होने पर पीडित ने मामले की जानकारी एसओजी को दी और अज्ञात साइबर ठगों के खिलाफ धोखाधड़ी का मामला दर्ज कराया। एसओजी ने अज्ञात साइबर ठगों के खिलाफ धोखाधड़ी का मामला दर्ज कर छानबीन शुरू कर दी है। गौरतलब है की आदर्श नगर निवासी 63 वर्षीय विजयसमैन के मोबाइल पर गत दिनों पहले उसे वॉट्सएप पर कृति का ठाकुर नाम की लड़की का मैसेज आया। मैसेज में गोल्ड ट्रेडिंग में इवेंटमेंट करने का लिंक आया। पीडित ने लिंक खोला तो उसमें गोल्ड ट्रेडिंग और बेहतर रिटर्न करने दिखा गया। भरोसा कर वेबसाइट पर लॉगिन आईडी बनाकर साइनअप कर दिया। पीडित ने कस्टमर सर्विस पर मैसेज कर इवेंटमेंट के बारे में पूछता की। इस पर कस्टमर सर्विस वालों ने

आईडी पर अलग-अलग बैंक अकाउंट की डिटेल भेज दी। 17 अक्टूबर को गोल्ड ट्रेडिंग के लिए 5 लाख रुपए का इन्वेस्ट कर दिया। आईडी के वर्युअल वॉलेट में 5 लाख का अपडेट कर दिया। दिन की ट्रेडिंग खत्म होने पर वर्युअल वॉलेट में करीब 1.5 प्रतिशत प्रॉफिट सहित बढ़ी रकम अपडेट मिली। कस्टमर सर्विस पर उसे 36 प्रतिशत प्रॉफिट की ट्रेडिंग के बारे में बताया गया। 1 से 3 महीने तक के निवेश के लिए सुझाव दिया गया। पीडित ने साइबर ठगों की बातों में आकर 4 नवंबर तक लगातार ट्रेडिंग के लिए 6 करोड़ रुपए इन्वेस्ट कर दिए। इसके बदले उसे वर्युअल वॉलेट में करीब 9 करोड़ 42 लाख रुपए अपडेट दिखाई दिए। पीडित ने 7 नवंबर को बिड्यूलिंग का आवेदन किया। इस पर साइबर ठगों ने जमा राशि का 30 प्रतिशत इनकम टैक्स देने की बात कही और 7 दिन में इनकम टैक्स के रुपए जमा नहीं करवाने पर 2 प्रतिशत प्रतिदिन के हिसाब से पेनल्टी देने का भय पैदा किया।

## लगातार चौथे दिन हाई कोर्ट को बम की धमकी मिली

मुकदमों की सुनवाई रूकी, बार एसोएिशन चुनाव जारी रहे

जयपुर। राजस्थान हाईकोर्ट को बम से उड़ाने की धमकियां रुक नहीं रही हैं। हाईकोर्ट प्रशासन को गुरुवार को छठी बार इमेल भेजकर बम धमका करने की धमकी दी गई। वहीं, बीते चार दिनों से रोजाना सुबह इस तरह की धमकी दी जा रही है। हाईकोर्ट बार एसोएिशन के चुनाव के देखते हुए कोर्ट खुलने से पूर्व, परिसर में गहनता से जांच की गई। इसके बाद सुबह आठ बजे से मतदान शुरू हुआ। जब न्यायाधीशों ने मुकदमों की सुनवाई आरंभ की, उसके बाद इमेल की जानकारी मिली। इस पर सुनवाई बंद कर हाईकोर्ट के मुख्य परिसर की गहनता से जांच की गई। हाईकोर्ट चौकी प्रभारी सुमेर सिंह ने बताया कि बम की सूचना मिलते ही पुलिस के बम निरोधक दस्ते और डॉग स्क्वाड ने पूरे हाईकोर्ट परिसर के चप्पे-चप्पे की

- पुलिस के बम निरोधक दस्ते व डॉग स्क्वाड ने हाई कोर्ट परिसर के चप्पे-चप्पे की जाँच की। कोई संदिग्ध वस्तु नहीं मिली।
- सांगानेर के कॉन्टीनैटल होटल को बम से उड़ाने की धमकी मिलने की जानकारी मिली। सूचना मिलते ही पुलिस के डॉग स्क्वाड निरोधक दस्ते ने दो घंटे तक होटल की तलाशी ली, पर कुछ नहीं मिला।

जांच की। लेकिन तलाशी में कोई भी संदिग्ध वस्तु नहीं मिली। बीते डेढ़ माह में आधा दर्जन बार धमकी भरा ई-मेल मिलने के बाद भी भेजने वाले का सुराग नहीं मिलने पर वकीलों ने नाराजगी जताई है। दो बार एसोएिशन के पूर्व महासचिव अनूप पारीक ने कटाक्ष करते हुए कहा है कि अब तो हाईकोर्ट प्रशासन को अपने स्तर पर ही प्रशिक्षित डॉर्स और बम

निरोधक दस्ता रख लेना चाहिए और रोजाना अपने स्तर पर ही परिसर की जांच कर लेनी चाहिए। उन्होंने कहा कि यह बड़े शर्म की बात है कि बीते करीब 45 दिन से हाईकोर्ट को बम से उड़ाने की धमकी दी जा रही है और अब तक कोई सुराग नहीं मिल सका है। हाईकोर्ट बार एसोएिशन के पूर्व अध्यक्ष प्रहलाद शर्मा ने हाईकोर्ट को बार-बार धमकी दिये जाने

के बारे में कहा कि रोजाना की धमकियों के बाद एक बात को साफ हो गई है कि या तो कोई व्यक्ति मजाक के मूड ऐसा कर रहा है या फिर आए दिन धमकी भरा मेल भेजकर हाईकोर्ट प्रशासन और जांच एजेंसियों को इसके प्रति उदासीन बनाकर बाद में बड़ी घटना को अंजाम देने की तैयारी कर रहा है, लेकिन जो भी हो, यह जांच एजेंसी का सबसे बड़ा फेलियर है कि रोज कोई हाईकोर्ट में बम होने की धमकी दे देता है और भी तक उसका पता तक नहीं चल पाया है। इसी बीच यह भी पता चला कि सांगानेर के कॉन्टीनैटल होटल को भी इमेल भेज कर बम से उड़ाने की धमकी दी गई। सूचना मिलने पर पुलिस के डॉग स्क्वाड व बम निरोधक दस्ते ने दो घंटे तक होटल की तलाशी ली, पर कोई संदिग्ध वस्तु नहीं मिली।

आरोपी अलग-अलग ज्वेलरी दिखाने की मांग करता था। पीडित मनोज ने आरोपी की बातों में आकर शहर से अन्य सोने के आभूषण मंगवाए। शहर से आई सोने की चैन को आरोपी ने अपने गले में डाली और दुकान में लगे शीशे में खुद को निहारता रहा। कुछ देर बाद ही आरोपी मोबाइल फोन पर बात करते हुए दुकान से बाहर निकला और फरार हो गया। आरोपी का कुछ देर तक इंतजार करने के बाद पीडित ने आरोपी की आसपास तलाश की। जिसके बाद पीडित ने मामले की जानकारी पुलिस को दी। कार के आधार पर आरोपी की तलाश एसपी अलोक सैनी ने बताया कि चैन का सही वजन और उसकी कीमत के बारे में फिलहाल कोई जानकारी हाथ नहीं लगी है। पुलिस ने शांति बरदाश के खिलाफ मामला दर्ज कर कार व सीसीटीवी फुटेज के आधार पर तलाश शुरू कर दी है।

## उद्घाटन 14 दिसंबर को

जयपुर। श्री भन्दे के बालाजी धाम श्री हनुमान चालीसा प्रबंध समिति की ओर से भक्तों को सचित्र अर्थ सहित हनुमान चालीसा भेट करने के पवित्र अभियान के अंतर्गत नए कार्यालय का उद्घाटन थांकरोटा में 14 दिसंबर को किया जाएगा। इस अवसर पर सुबह से 108 हनुमान चालीसा के सामूहिक पाठ संपन्न किए जाएंगे। श्रद्धालुओं के अलावा विद्यार्थियों के बच्चों और विभिन्न सामाजिक संगठनों के लोग उपस्थित रहेंगे। समिति के संस्थापक संत अमरनाथ महाराज ने बताया कि हर घर तक अर्थ सहित हनुमान चालीसा पहुंचाने के महाअभियान को व्यवस्थित रूप से आगे बढ़ाने के लिए इस कार्यालय की स्थापना की गई है।

## समेकित बाल विकास सेवाओं की समीक्षा बैठक आयोजित

जयपुर। उप मुख्यमंत्री एवं महिला एवं बाल विकास मंत्री दिया कुमारी की अध्यक्षता में गुरुवार को संचालित समेकित बाल विकास सेवाओं की समीक्षा बैठक आयोजित की गई। बैठक में प्रमुख शासन सचिव भवानी सिंह देथा, निदेशक वासुदेव मालावत सहित विभाग के वरिष्ठ अधिकारी उपस्थित रहे। बैठक में दिया कुमारी ने निर्देश दिए कि नव नियुक्त महिला पर्यवेक्षकों और आंगनबाड़ी कार्यकर्ताओं को

आईटी एनेबल्ड (-) प्रशिक्षण प्रदान किया जाए, ताकि सेवा प्रदायगी की गुणवत्ता में और अधिक सुधार किया जा सके। उन्होंने कहा कि विभागीय अधिकारियों और कर्मचारियों को गुणवत्तापूर्ण प्रशिक्षण नियमित रूप से उपलब्ध करवाया जाना चाहिए तथा प्रशिक्षण प्रक्रिया को पूरी तरह आईटी आधारित बनाया जाए। उप मुख्यमंत्री ने आंगनबाड़ी सहायिकाओं, कार्यकर्ताओं, महिला पर्यवेक्षकों, सीडीपीओ और

उपनिदेशकों के क्षमता संवर्धन पर विशेष ध्यान देने के निर्देश दिए। इसके साथ ही उन्होंने प्रदेश में आंगनबाड़ी केंद्रों के आधारभूत और डॉंचागत विकास को गति देने के लिए प्रभावी कदम उठाने पर जोर दिया। उन्होंने कहा कि राज्य सरकार आंगनबाड़ी केंद्रों में शौचालय, पेयजल और विद्युत जैसी मूलभूत सुविधाओं को सुदृढ़ करने के लिए प्रतिबद्ध है और संबंधित कार्यों को तेजी से पूर्ण किया

## थानों का आकस्मिक निरीक्षण किया

जयपुर। पुलिस आयुक्त सचिन मित्तल ने गुरुवार शाम आदर्श नगर सिकंदल के थानों का आकस्मिक निरीक्षण किया। वे क्रमशः जवाहरनगर, आदर्श नगर और ट्रांसपोर्ट नगर थानों में पहुंचे और वहां की व्यवस्थाओं, लंबित प्रकरणों, बीट सिस्टम तथा अपराध नियंत्रण की स्थिति का विस्तृत जांचा लिया। निरीक्षण के दौरान उन्होंने थानों में आने वाले आमजन की सुनवाई, रिपोर्टों संभारण, स्ट्राफ की उपस्थिति, सीसीटीवी मॉनिटरिंग, महिला सुरक्षा से जुड़े मामलों और गैर, हिस्ट्रीशीटर व लिस्टेड अपराधियों पर की जा रही कार्रवाई की भी समीक्षा की।

## ‘सांस्कृतिक धरोहर व आधुनिक विकास यात्रा को साथ लेकर आगे बढ़ाना सरकार की प्राथमिकता’

जयपुर। उपमुख्यमंत्री एवं पर्यटन, कला एवं संस्कृति मंत्री दिया कुमारी ने कहा कि राजस्थान पर्यटन लगातार नए माइलस्टोन स्थापित कर रहा है और विश्व पर्यटन मानचित्र पर अपनी नई पहचान बना रहा है। पिछले दो वर्षों में पर्यटन क्षेत्र में मिली अभूतपूर्व सफलता ने राजस्थान को वैश्विक स्तर पर सशक्त उपस्थिति दिलाई है। दिया कुमारी ने बताया कि प्रधानमंत्री नरेन्द्र मोदी के विजन के अनुरूप राजस्थान को भारत का अटॉपणी

पर्यटन राज्य बनाने के लिए प्रदेश की समृद्ध विरासत का संरक्षण अत्यंत आवश्यक है। इसी क्रम में प्रदेश की ऐतिहासिक बावडियों के संरक्षण के लिए पर्यटन और कला एवं संस्कृति विभाग द्वारा एक व्यापक कार्ययोजना तैयार किए जाने के निर्देश दिए गए हैं। उपमुख्यमंत्री ने शासन सचिवालय में आयोजित पर्यटन विभाग की समीक्षा बैठक में अतिरिक्त मुख्य सचिव पर्यटन प्रवीण गुप्ता, आयुक्त रमणीया देवाकर

और अन्य वरिष्ठ अधिकारियों की उपस्थिति में विभागीय योजनाओं की प्रगति को तेज गति से आगे बढ़ाने के निर्देश दिए। उन्होंने जवाहर कला केंद्र, जयपुर स्थित शिल्प ठाम को लोक कलाओं और लोक कलाकारों के संरक्षण के प्रमुख केंद्र के रूप में विकसित करने पर भी जोर दिया। दिया कुमारी ने कहा कि राज्य की सांस्कृतिक धरोहर और आधुनिक विकास यात्रा को साथ लेकर आगे बढ़ाना सरकार की प्राथमिकता है।

## साल के अंतिम प्रदोष पर आदिदेव महादेव की होगी विशेष पूजा-अर्चना

जयपुर। इस साल का अंतिम प्रदोष 17 दिसंबर को है। प्रदोष को सायं कालीन वेला में आदिदेव महादेव की विशेष पूजा-अर्चना की जाएगी। यह दिन न केवल धार्मिक बल्कि ज्योतिष दृष्टि से भी महत्वपूर्ण रहेगा। ज्योतिषाचार्य डॉ. महेन्द्र मिश्रा ने बताया कि प्रदोष से एक दिन पहले 16 दिसंबर को सूर्य देव धनु राशि में प्रदोष करेंगे। यह साल का अंतिम प्रदोष गोचर होगा। यहां पहले से ही ठाहों के सेनापति मंगल मौजूद हैं। इसलिए सूर्य-मंगल की युति का शुभ प्रभाव इस उपवास पर पड़ने वाला है। साथ ही कुछ राशियों को इससे जबरदस्त लाभ की प्राप्ति भी संभव है। इन जातकों को नौकरी, करियर-कारोबार, व्यापार और रिश्तों में अच्छे रिजल्ट देखने को मिल सकते हैं। सिंह राशि: यह समय आपके लिए शुभ रहेगा। विवाह की इच्छा पूरी होगी और आपको मनचाहा रोजगार भी मिलेगा। आपको कारोबार में खासा लाभ होगा। छात्र वर्ग पूरे मनोयोग से अध्ययन करेंगे। इस समय आय के नए-नए स्रोत खुलेंगे। आर्थिक मामलों में नेटवर्किंग और सही निर्णयों के माध्यम से लाभ आपकी आर्थिक स्थिति को मजबूत करेगा। आपके लिए शिवलिंग पर चढ़ने लगाना और भी कल्याणकारी रहेगा। इससे सामाजिक रूप से भी आपका मान-सम्मान बढ़ेगा। धनु राशि: साल का आखिरी

■ 16 दिसम्बर को सूर्य देव धनु राशि में प्रवेश करेंगे प्रदोष धनु राशि वालों को मनचाहा लाभ दिला सकता है। आपको जीवसंसाधियों के साथ हंसी-खुशी समय बिताने के अवसर प्राप्त होंगे। धनु राशि वालों का अगर कोर्ट-कचहरी में कोई मामला चल रहा है, तो उसमें फैसला आपके पक्ष में आने की पूरी संभावनाएं हैं। अधिकारियों और सहायकों के साथ अपना व्यवहार अच्छा बनाए रखने की कोशिश रंग लाएंगी और आप प्रमोशन के लिए चुने जा सकते हैं। इस समय महादेव को शहद अवश्य चढ़ाएं। इससे सेहत में भी सुधार हो सकता है। मीन राशि: मीन राशि वालों के लिए समय खास रहने वाला है। करियर में अचानक उछाल देखने पर मन प्रसन्न होगा। महादेव की कृपा आप पर बनी रहेगी। नए अवसरों की प्राप्ति होगी। हालांकि, करियर-कारोबार से लेकर घर-परिवार की दृष्टि से यह समय पहले से अधिक अनुकूल कहा जाएगा। मीन राशि वालों के जीवन में किसी की दस्तक हो सकती है, जिससे खुशियों का माहौल बना रहेगा। किसी अच्छी खबर के मिलने की संभावना है। शिव जी को बेलपत्र चढ़ाएं। इससे सभी मनोकामनाएं भी पूर्ण होंगी।

## 16 दिसंबर से मलमास, मांगलिक कार्यों पर लगेगा विराम

जयपुर। इस माह में 16 दिसंबर से मलमास लग जाएगा। इसके बाद से मांगलिक कार्य नहीं किए जा सकेंगे। खरमास में श्री हरि विष्णु और सूर्य देव की पूजा की जाती है, जिससे व्यक्ति के जीवन में समृद्धि और खुशियां आती हैं। सूर्य जब बृहस्पति की राशि धनु या मीन राशि में प्रवेश करते हैं उसको मलमास और खरमास के नाम से जाना जाता है। इस बार मलमास की शुरुआत 16 दिसंबर से होगी और 14 जनवरी 2026 को सूर्य के मकर में प्रवेश के साथ मलमास समाप्त हो जाएगा। ज्योतिषाचार्य बनवारी लाल शर्मा ने बताया कि मलमास के दौरान नया घर खरीदना या गृह प्रवेश करना, विवाह, मुंडन संस्कार, यज्ञोपवीत संस्कार, सगाई आदि कार्य करना निषेध है। मलमास में सूर्य को जल अर्पित करना, श्री हरि विष्णु और तुलसी की पूजा करना, जप, तप और दान करना, गंगा या अन्य पवित्र नदी में स्नान करना, पशु-पक्षियों की सेवा करना शुभ माना गया है। ज्योतिषाचार्य डॉ. महेन्द्र मिश्रा ने बताया कि सूर्य के धनु से मकर में प्रवेश के साथ 14 जनवरी की रात सूर्य उत्तरायण हो जायेगा और अगले दिन मकर संक्रांति का पुण्यकाल प्राप्त होगा। इसके बावजूद वैवाहिक मुहूर्त तुरंत शुरू नहीं होंगे। क्योंकि शुक्र अभी भी अस्त रहेगा। एक फरवरी को शुक्रोदय होगा, किंतु तब तक वे बाल्यावस्था में रहेंगे, इसलिए शुभ मुहूर्त 4 फरवरी से ही प्रारंभ होंगे।

## गोविंद देव जी मंदिर में श्रद्धालु लगाएंगे हस्तलिखित गायत्री महामंत्रों की परिक्रमा

परिक्रमा के दौरान ही सुबह नौ से बारह बजे तक निशुल्क पंच कुंडीय गायत्री महायज्ञ भी होगा, निःशुल्क मिलेगी मंत्र लेखन पुस्तिका

जयपुर। परमात्मा से सबको बुद्धि को सन्मार्ग पर प्रेरित करने के लिए आराध्य देव गोविंद देवजी मंदिर के सत्संग भवन में रविवार, 14 दिसंबर को करोड़ों हस्तलिखित गायत्री महामंत्रों की परिक्रमा की जाएगी। गुरुवार को गोविंद देव जी के चरणों में आयोजन का पोस्टर अर्पित कर कार्यक्रम के निर्विघ्न संपन्न होने की कामना की गई।

■ एक मंत्र जप से 24 देवताओं की होगी परिक्रमा

गोविंद देवजी मंदिर के महंत अंजन कुमार गोस्वामी महाराज के सान्निध्य में मंदिर के सेवाधिकारी मानस गोस्वामी और समाजसेवी अमोल पाठक ने पोस्टर का विमोचन किया। गायत्री शक्तिपीठ में मां गायत्री और गुरु सत्ता से कार्यक्रम को सफल बनाने की प्रार्थना की गई। परिक्रमा सुबह पांच से शाम सात बजे तक की जा सकेगी। परिक्रमा के दौरान ही सुबह नौ से बारह बजे तक निशुल्क पंच कुंडीय गायत्री महायज्ञ भी होगा। यज्ञ की सभी सामग्री मंदिर में उपलब्ध रहेगी। किसी भी तरह का



गोविन्द देव मंदिर परिसर में पोस्टर विमोचन हुआ।

समान लाने की आवश्यकता नहीं है। निर्धारित समय के दौरान सभी को आहुतियां प्रदान करने का अवसर प्राप्त होगा। जिन लोगों ने कभी भी किसी भी मंत्र की परिक्रमा की उस संख्या के दसवें या सौवें हिस्से के हिसाब से आहुतियां प्रदान कर सकेंगे। ज्योतिषाचार्य डॉ. महेन्द्र मिश्रा ने बताया कि गायत्री देव माता है अर्थात्

देवताओं की मां है। गायत्री के 24 अक्षर अलग-अलग देवी-देवताओं के प्रतीक हैं। इसलिए एक बार गायत्री मंत्र का उच्चारण करना 24 देवी-देवताओं की परिक्रमा करना है। वृंदावन के प्रसिद्ध संत प्रेमानंद महाराज अपने प्रवचन में कई बार यह बात दोहराते रहे हैं। परिक्रमा के दौरान गायत्री को सिद्ध करने वाले युग पं. श्रीराम शर्मा आचार्य की आवाज

में गायत्री महामंत्र का उच्चारण होता रहेगा। गायत्री मंत्र को सिद्ध करने वाले व्यक्ति की आवाज के साथ जप को 2 हजार 400 गुणा अधिक प्रभावी बताया गया है। यार्ति 24 गायत्री मंत्र जप की फलश्रुति 24 हजार मंत्र होगी। आज बुद्धि सबके पास है, लेकिन सबके पास सद्बुद्धि नहीं है। गलत विचार ही सारी समस्याओं का मूल कारण है। इन सबका

एक मात्र समाधान गायत्री महामंत्र की शिक्षा है। सद्ज्ञान का दूसरा नाम ही गायत्री है। गीता में भगवान कृष्ण ने कहा है छंदों (मंत्रों) में गायत्री वे स्वयं हैं। गायत्री शक्तिपीठ ब्रह्मपुरी के व्यवस्थापक सोहन लाल शर्मा ने बताया कि छोटीकाशी में हजारों लोग प्रतिदिन गायत्री मंत्र लेखन करते हैं। एक मंत्र लेखन का फल जप की तुलना में दस गुणा अधिक बताया गया है क्योंकि मंत्र लिखने के दौरान शरीर का प्रत्येक अंग सक्रिय रहता है। श्रद्धालुओं को गायत्री मंत्र लेखन के लिए पुस्तिका का निशुल्क वितरण किया जाएगा। गायत्री मंत्र के प्रति श्रद्धा का प्रकटीकरण हो इसके लिए गायत्री चालीसा का भी निशुल्क वितरण किया जाएगा। सत्संग भवन में गायत्री चेतना केंद्र, जनता कॉलोनी की ओर से बुक फेयर लगाया जाएगा। यहां धर्म, संस्कृति, संस्कार, महापुरुषों की जीवन सहित अनेक विषयों पर पुस्तकें आधे मूल्य पर उपलब्ध रहेगी। वेद-पुराणों में गायत्री महामंत्र के आध्यात्मिक-वैज्ञानिक और भौतिक लाभ को सरल भाषा शैली में समझाने के लिए गायत्री महाविज्ञान की प्रदर्शनी भी लगाई जाएगी।